



ସୂକ୍ଷ୍ମ, ଲଘୁ ଓ ମଧ୍ୟମ ଉଦ୍ୟୋଗ ମନ୍ତ୍ରାଳୟ

ଏସସି/ଏସଟି ହବ୍ ଯୋଜନାର ବୈଶିଷ୍ଟ୍ୟ

Posted On: 05 APR 2017 8:27PM by PIB Bhubaneswar

ଅଣୁ, କ୍ଷୁଦ୍ର ଓ ମଧ୍ୟମ ଉଦ୍ୟୋଗ (ଏମଏସଏମଇ) ମନ୍ତ୍ରାଳୟ ପକ୍ଷରୁ ଜାତୀୟ ତପସିଲଭୁକ୍ତ ଜାତି ଓ ତପସିଲଭୁକ୍ତ ଜନଜାତି ହବ୍ ନାମକ ଏକ ଯୋଜନା କାର୍ଯ୍ୟକାରୀ କରାଯାଇଛି । ଏହି ଯୋଜନାକୁ ପଞ୍ଜାବର ଲୁଧିଆନାଠାରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ 18.10.2016 ତାରିଖ ଦିନ ଆନୁଷ୍ଠାନିକ ଭାବେ ଶୁଭାରମ୍ଭ କରିଥିଲେ । ଏହି କାର୍ଯ୍ୟକ୍ରମ ଜରିଆରେ ସ୍ଥାପନ କରାଯାଇଥିବା ହବ୍ ଏସସି/ଏସଟି ଉଦ୍ୟୋଗୀମାନଙ୍କୁ ସମସ୍ତ ପ୍ରକାର ପେଶାଦାରୀ ସହଯୋଗ ଯୋଗାଇଦେବ । ଅଣୁ ଓ କ୍ଷୁଦ୍ର ଉଦ୍ୟୋଗୀଙ୍କ ପାଇଁ ଉତ୍ତମ ଭାରତ ସରକାରଙ୍କ ଜନ ସଂଗ୍ରହ ନୀତି 2012ରେ ସୂଚୀତ ହୋଇଥିଲା । ସେହି ପ୍ରତିଶ୍ରୁତି ପାଳନ ପୂର୍ବକ ସରକାର ଏଭଳି ଯୋଜନା ଆରମ୍ଭ କରିଛନ୍ତି । ଏହାଦ୍ୱାରା ଏସସି/ଏସଟି ଉଦ୍ୟୋଗୀମାନେ ବଜାର ଚାହିଦାଧର୍ମୀ ବ୍ୟବସାୟିକ କାର୍ଯ୍ୟପଦ୍ଧତି ଗ୍ରହଣ କରିବେ ଓ ସ୍ୱାସ୍ଥ ଅପ ଇଣ୍ଡିଆକୁ ଡେଇଁ ପ୍ରୋତ୍ସାହନ ମିଳିବ । ଏହି ହବ୍‌ର ଉଦ୍ଦେଶ୍ୟ ହେଲା ଏସସି/ଏସଟି ଉଦ୍ୟୋଗୀଙ୍କ ପାଇଁ ଆବଶ୍ୟକ ସମସ୍ତ ପ୍ରକାର ତଥ୍ୟ ସଂଗ୍ରହ, ସଂରକ୍ଷଣ ଓ ବିତରଣ । ପୁଣି ଏହା ଏଭଳି ଉଦ୍ୟୋଗୀଙ୍କ ଦକ୍ଷତାକୁ ଯଥେଷ୍ଟ ମାତ୍ରାରେ ବୃଦ୍ଧି କରିବ । ସେମାନଙ୍କୁ କୌଶଳ ତାଲିମ ଓ ଇଡିପିଏସ, ସିପିଏସଇଙ୍କ ଜରିଆରେ ଭେଣ୍ଡର ବିକାଶ କରାଯିବ ।

ଏ ପର୍ଯ୍ୟନ୍ତ ହବ୍ ଦ୍ୱାରା 37ଟି ସ୍ୱତନ୍ତ୍ର ଭେଣ୍ଡର ବିକାଶ କାର୍ଯ୍ୟକ୍ରମ ସମ୍ପନ୍ନ ହୋଇଛି ଓ ସେଥିରେ 1447 ଏସସି/ଏସଟି ଏମଏସଏମଇ ଅଂଶଗ୍ରହଣ କରିଛନ୍ତି । ସ୍ୱତନ୍ତ୍ର ମାର୍କେଟିଂ ଯୋଜନା ମାଧ୍ୟମରେ ଏହି ହବ୍ 416 ଏସସି/ଏସଟି ଏମଏସଏମଇଙ୍କୁ 42ଟି ଘରୋଇ ପ୍ରଦର୍ଶନୀ, 32ଟି ଏମଏସଏମଇଙ୍କୁ 8ଟି ଅନ୍ତରାଷ୍ଟ୍ରୀୟ ପ୍ରଦର୍ଶନରେ ଅଂଶଗ୍ରହଣ ଜନିତ ସବୁ ପ୍ରକାର ସହାୟତା ଯୋଗାଇ ଦେଇଛି ।

ଏସସି/ଏସଟି ହବ୍ ଯୋଜନା ପାଇଁ ମୋଟ 490 କୋଟି ଟଙ୍କାର ବଜେଟ (2016-17ଠାରୁ 2019-20 ପର୍ଯ୍ୟନ୍ତ) ମଞ୍ଜୁର ହୋଇଛି । 2016-17ରେ ଏସସି/ଏସଟି ହବ୍ ଯୋଜନାରେ 4.532 କୋଟି ଟଙ୍କା ବ୍ୟୟ କରାଯାଇଛି । ଏହା ବ୍ୟତୀତ ଅନେକ ଗୁଡିଏ ମନ୍ତ୍ରାଳୟ ଓ ବିଭାଗ ସହ ସମନ୍ୱୟ ରକ୍ଷାକରି ଆହୁରି ଅନେକ ପ୍ରକାର ତାଲିମ, ପ୍ରଦର୍ଶନୀ, ଦକ୍ଷତା ବୃଦ୍ଧି ଆଦି କାର୍ଯ୍ୟକ୍ରମ କରାଯାଉଛି ବୋଲି ଏମଏସଏମଇ ବିଭାଗ ରାଷ୍ଟ୍ରମନ୍ତ୍ରୀ ଶ୍ରୀ ହରିଭାଲ ଚୌଧୁରୀ ରାଜ୍ୟସଭାରେ ଏକ ଲିଖିତ ଉତ୍ତର ଦେଇ ପ୍ରକାଶ କରିଛନ୍ତି ।

(Release ID: 1487065) Visitor Counter : 2

